

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

প্রেছ বার্তা নং : ১৯৯/২০২২

মুখ্যমন্ত্রী পর্যায়ৰ বৈঠকৰ অন্তত অসম আৰু অৱগণাচলৰ মাজত সীমা বিবাদ নিষ্পত্তিৰ বাবে ঐতিহাসিক 'নামচাই ঘোষণা পত্ৰ' স্বাক্ষৰ

দিছপুৰ, ১৫ জুলাই : অসম আৰু অৱগণাচল প্ৰদেশৰ আন্তঃৰাজ্যিক সীমা বিবাদ মীমাংসাৰ বাবে দুয়োখন ৰাজ্যৰ মুখ্যমন্ত্রী পর্যায়ৰ বৈঠকৰ অন্তত আজি ঐতিহাসিক 'নামচাই ঘোষণা পত্ৰ' স্বাক্ষৰ কৰা হয়।

উল্লেখ্য যে, ২০২২ চনৰ ২৪ জানুৱাৰী আৰু তাৰ পৰৱৰ্তী পৰ্যায়ত ২০২২ চনৰ ২০ এপ্ৰিলত অনুষ্ঠিত হোৱা অসম আৰু অৱগণাচল প্ৰদেশৰ মুখ্যমন্ত্রীৰ মাজত হোৱা মুখ্যমন্ত্রী পর্যায়ৰ বৈঠকত সিদ্ধান্ত লোৱা হৈছিল যে অসম আৰু অৱগণাচল প্ৰদেশৰ মাজৰ সকলো সীমান্ত সমস্যা ২০০৭ চনত স্থানীয় আয়োগত উথাপিত হোৱা বিষয়সমূহৰ মাজতে সীমাবদ্ধ থাকিব। দুয়োখন ৰাজ্যই ১২৩ খন গাঁৱৰ ঘোথ পৰিষ্কণৰ বাবে অৱগণাচল প্ৰদেশৰ ১২ খন জিলা আৰু ইয়াৰ সৈতে সংলগ্ন অসমৰ জিলা কেইখনক সামৰি ১২ খনকৈ আঞ্চলিক সমিতি গঠন কৰিছিল। ইয়াৰ পিছত ঐতিহাসিক দৃষ্টিভঙ্গী, প্ৰশাসনিক সুবিধা, সংলগ্নতা আৰু অসম তথা অৱগণাচল প্ৰদেশৰ মাজত আন্তঃৰাজ্যিক সীমা নিৰ্দৰণ কৰাৰ সংশ্লিষ্টতা আৰু জনসাধাৰণৰ ইচ্ছা শক্তিৰ ওপৰত নিৰ্ভৰ কৰি সংশ্লিষ্ট ৰাজ্য চৰকাৰে অনুমোদন জনাইছে।

মুখ্যমন্ত্রী ড° হিমন্ত বিশ্ব শৰ্মা আৰু অৱগণাচলৰ মুখ্যমন্ত্রী পেমা খাণ্ডুৰ মাজত আজি অনুষ্ঠিত বৈঠকত ৩৭ খন গাঁৱৰ সন্দৰ্ভত নীতিগতভাৱে ঐক্য মতত উপনীত হয়। অৱগণাচল প্ৰদেশৰ সাংবিধানিক সীমাৰ ভিতৰত থকা ২৮ খন গাঁও আৱগণাচল প্ৰদেশৰ হাতত থাকিব। অৱগণাচল প্ৰদেশে যি তিনিখন গাঁৱৰ ওপৰত দাবী প্ৰত্যাহাৰ কৰিছিল, সেই তিনিখন গাঁও অসমৰ হাতত থাকিব আৰু ছয়খন গাঁৱৰ ক্ষেত্ৰত যিকেইখন অসমৰ ফালে নপৰে আৰু যদিহে অৱগণাচল প্ৰদেশৰ ফালে এই গাঁও কেইখন আছে তেন্তে অৱগণাচল প্ৰদেশৰ সৈতে থাকিব।

আজিৰ এই বৈঠকত মুখ্যমন্ত্রীৰ উপৰি অসমৰ ফালৰ পৰা মন্ত্ৰী অতুল বৰা, অশোক সিংহল, পীযুষ হাজৰিকা, বিমল বৰা, সঞ্জয় কিষাণ, সাংসদ প্ৰদান বৰুৱা, বিধায়ক বলিন চেতিয়া আৰু তৎবগ গঁগৈয়ে প্ৰতিনিধিত্ব কৰে। আনহাতে, অৱগণাচল প্ৰদেশৰ হৈ প্ৰতিনিধিত্ব কৰে মুখ্যমন্ত্রী পেমা খাণ্ডু, উপ মুখ্যমন্ত্রী চাওনা মেইন আৰু কেইবাগৰাকী মন্ত্ৰীয়ে। বৈঠকত দুয়োখন ৰাজ্যৰ জ্যেষ্ঠ বিষয়সকলো উপস্থিত থাকে। সুদীৰ্ঘদিন ধৰি দুয়োখন ৰাজ্যৰ মাজত অব্যাহত থকা সীমা সমস্যা সমাধানৰ বাবে প্ৰধানমন্ত্রী নৰেন্দ্ৰ মোদী আৰু কেন্দ্ৰীয় গৃহমন্ত্রী অমিত শ্বাহে আগবঢ়োৱা প্ৰেৰণা আৰু মাৰ্গদৰ্শনৰ বাবে দুয়োগৰাকী মুখ্যমন্ত্রীয়ে তেখেতসকলক ধন্যবাদ জ্ঞাপন কৰে।

অংহাঃ / হেঞ্চঃ
১৫/০৭/২০২২

Website: cm.assam.gov.in/assam.mygov.in

E-mail: cmprcell09@gmail.com

 /CMOfficeAssam /  /cmofficeassam

cmassam.prcell@gov.in